
द्वित्रा वाच: 


विदितमेवेदं समेषां यत्‌- प्रकृतिपुरुषयोः स्वरूपं, जगत्मृष्टिस्थितिलयानां परमगम्भी यां 
गतिं, मोक्षोपायभृतसाङ्गययोगमार्मं बन्धमोक्षरदस्थं च समुपदिग्रन्त्यः उपनिषद एव आष- 
वाङ्मयेषु अग्रिमं पदमधितिशन्तीति। तादङ्रनकविधयोगमार्गविवरणषश्पासु तासु बह्मयः 
अद्यत्वेऽपि दश्लोपनिषद इव न प्रचारपथपथिकाः अभवनिव्येतत्‌ महदप्रमादस्थानमेव । अत्र 
च न केवल प्राचीनव्याख्यातुणां यपेक्षेव कारणं, अपि तु मुमुक्रूणां विषयानुगुणप्रवरतच्यनधि- 
गमोऽपि-इद्युक्तिः न विरुद्रेयत । 


प्रकृते तु एवंविधसम्प्रतिपन्रभाष्यकारानुगमनं विहाय, विषयगतिमेवानुपरत्य सर्वा 
सामप्युपनिषदां विशदतया भाष्यं रचितवस्सु केषुचित्‌ श्रीमन्तः अप्पयदिवाचार्या 
सुप्रतिष्ठिताः णज्यन्ते-इत्येतच महता प्रमोदेनावेदयामः। 


प्रायश्च वेदान्तम्रन्थाः तत्तन्मतसिद्धान्तानेव अवलम्ब्य वादुप्रस्थानशरणाः स्वां स्वां 
तनुं समेधयामासुः, न तु अध्यात्मश्स्त्रमूलभूतौ साङ्गययोगावाघा रीकृत्यानुभवमागनुकूठं 
स्वरूपमाविरकाषुः इति कथनं न विसंवदेत । अमी अप्पयशिवाचार्याः परं, प्रतिम्रन्थं 
साङ्गययो गमूककतां तत्समन्वयसरणि च नैवोज्छांचक्रुः। अमी च स्वमतं अनुभवद्धेत- 
मित्यह्ियन्ति। तत्र तत्र वागद्वैतं परोक्षाद्धैतं च परिहसन्तः अपरोक्षाद्वैतमेवानुसर्तव्य- 
मिति मुक्तकण्ठं घोषयन्ति । एतेषां डेववेष्णवब्रह्मवादसामरस्यसाघनमपि महद्रामणीयकमेव 
आधत्ते । ~ 


अद्यत्वे च प्रचारपथे सतः शराङ्ृरद्वैतस्य अस्य च कतिपयेष्वंरोषु मतमेददशनेऽपि, 
भगवत्पादज्घङ्रहृदयस्य अस्य च कियदान्तर्यं ? इत्यसुमंदर तु सम्यगपरिद्धील्य ^अयं 
राङ्रद्धेताद भिन्नः पन्थाः ' इति निर्णीतिः अतीव साहसमित्येव वयं मन्यामहे । 


“ भिद्यते हृदयग्रन्थिः छिद्यन्ते सर्वसंदयाः । 
शीयन्ते चास्य कर्माणि तस्मिन्‌ दष्टे परावरे ॥" 


““ इह चेटवेदीत्‌ अथ सस्यमरिति ।'' 
““ ज्ञानं छन्ध्वा परं शान्ति अचिरेणाधिगच्छति ।" 


इत्यादि श्रुतिस्मृव्यनुरोधेन विनात्मददनं नैव सुक्तिः कल्पशरतेरपि इत्ययमं ग्रः 
अमीषां प्रतिग्रन्थं प्रतिरेखं च ओतप्रोतं प्रतितिष्ठति । भगवत्पादा अपि- 
' ज्ञानविहीनः सवंमतेन सुक्ति न भजति जन्मङतेन ' 
इत्येवोदघोषयन्‌ । साम्प्रतं प्रकटयिष्यमाणे अस्मिन्‌ अद्रयतारकोपनिषदभाष्येऽपि 
' स्वदेहान्तर्वर्तिज्यो तिरश विना तत्तवमपीद्युपदिश्तां, अहं ब्रह्मास्मीति 
वाङ्मात्रेण प्रकपतां च ्रान्ततमानां कत्पकोटिष्वपि संसारबन्धान्मोक्षा 
सम्भवात्‌ मोक्षप्रथमसाघनत्वाचचास्य देनस्य उपेक्षा न कदापि कार्या ॥' 
इति स्पष्टमेव व्याख्यन्‌ । 


९111 


अमी च प्रन्थकरतः विदरवविख्यातचतुद्रतप्रन्थनिमतिणां श्रोमदप्पय्यदीक्षितानामन्व- 

वाये प्रादुर्भृताः श्रीसुन्दरेदवर्ताताचार्यश्चिष्याः ताग्रपर्णीतीरवासिनः इति स्वटेखेरेव 

प्रख्यापयस्ति। एते च अष्टादश्रद्रततमे क्रिस्ताब्दे स्वजनुषा इमां धघरामर्ङ्कृतवन्तः स्युः । 

एतानधिकृत्य समनन्तर प्रकाद्रने विक्रदं विचारयामः। एतैः रचिताः म्रन्थाः यावदद्य न 

मुद्विताः इत्येव प्रतीयते । 

अस्मत्संस्थायाः परमिदं वेशिष्टयं--यत्‌ अमीषां प्रायशः पथाशटुत्तरेकशतं ग्रन्थानां 

मात्रकाः सम्पाद्य प्रतिदिप्यादिकरणेन संरक्षिताः इति। प्रकृते च उदाहरणाय अदसीयं 

' अद्रयतारकोपनिषदभाष्यं प्रथमतः अत्र प्रकाटरयते। इदं चास्तिकजनाहतं सत्‌ 
आध्यारिमकीं स्फुतिं विकास्य सहकुर्यादिव्याशास्महे । 

इति सहदयवश्रंवदः 

एन्‌. एस्‌. वेङृटनाथाचार्यः 

प्राच्यविद्यासंद्रोधनाल्यः, मैसूरु 


। क के 


| श्रीः॥ 
श्रीमटप्पयदिवाचार्यविरचितभाष्योपेता 


अद्धयतास्कोपनिषत्‌ 


ॐ पूर्णमदः पूर्णमिदं पूर्णात्‌ पूर्णमुदच्यते । 
पूर्णस्य पूर्णमादाय पू्णभ्रेवावरिष्यते ॥ 
ॐ शान्तिः शान्तिः शान्तिः । 


| व्याख्येयो विषयः, तदधिकारी च| 


अथातोऽद्यतारकोपनिषदं व्याख्यास्यामः। यतये जितेन््रियाय शमादि- 
षड्गुणपूर्णाय । 


| यो गानु्ठानं तत्फलं च| 
चित्स्वरूपोऽहमिति सदा भावयन्‌ सम्यडनिमीकिताक्षः किंञचिटुन्मीलिताक्षो 
वा अन्तर्या भ्रूदह रदुपरि सचिदानन्दतेजःकूटसूपं ब्रह्म अवलोकयन्‌ तद्रूपो 
भवति । 


|अद्वयतारकपदार्थो | 
गभजन्मजयामरणभयात्‌ संतारयति तस्मात्तारकमिति । जीवेश्वरौ 
मायिकाविति विज्ञाय सर्वविरेषं नेति नेति विहाय यदवशिष्यते तत्‌ अद्धयं ब्रह्य । 


| तदधिगमोपायः | 
तत्सिद्धये टश्ष्यानुसन्धानं कर्तव्यम्‌ । 


| परिच्छिनज्योतीस्पठक्ष्यानुसन्धानस्यापि चित्तशुद्धिफलकल्वम्‌ | 
(भाष्यम्‌) मूतमूर्तात्मकं यत्र तारकद्वयमुच्यते । 
ज्योति्दश्रनमार्गोकति व्यख्यास्येऽद्यतारकम्‌ ॥ 
ननु--“जीवेदव रौ मायिकाविति विज्ञाय सर्वविद्रोषं नेति नेति विहाय यदवरिष्यते 
तदद्धयं ब्रह्म'ति यदुक्तं तद्‌ युक्तमेव । अपि तु-ततसिद्धये “ ल्षयत्रयान॒सन्धानं कर्तव्यम्‌ " 
इत्येतदयुक्तम्‌। कुतः ? ठक्षयत्रयस्य च देहान्तर्गतत्वेन परिच्छिनज्योतिःस्वरपतय 
स्वयमपरिच्छिनत्वाभावात्‌ । अद्वयब्रह्म हि अपरिच्छिन्ं महाकाश्चवत्‌ प्रसिद्धम्‌ । तत्सिद्धये 


=== = 


2 ` अद्रयतारकोपनिषत्‌ 


परिच्छिनरलक्षयत्रयानुसन्धानं कथं साधनं स्यात्‌ ? अपरिच्छिब्रह्मसिद्धये हि अपरिच्छि्न- 
ब्रह्मध्यानं कर्तव्यम्‌ । अतः इह विरुदरमुक्तमिति चेत--सत्यमेवेतत्‌ । तथापि उक्तलक्ष्य- 
त्रयानुसन्धानद्वाय संश्रु्टचित्तस्यैव वाक्याथंश्रवणमननसस्कृतान्तः करणवल्ीकरणपूर्वका- 
परिच्छिनब्रह्मात्मैवयानुसन्धानकरणपामर्थ्यसम्भवात्‌ । अन्यथा देहमध्यगतज्योतिदंदन- 
हमीनत्य वाक्यादिश्रवणादिप्रवच्यसम्भवाच्च परिच्छिनानुसन्धानं युक्तमिव्यनुसन्धेयम्‌ । 


[तत्राद्यस्य अन्तर्टकष्यसय स्वरूपं तदभ्यासफलानि च| ` 

देहमध्ये ब्रह्मनाडी सुषुम्ना सूर्यस्पिणी पूर्णचन्द्राभा वर्तते। सातु 
मूकादारम्य ब्रह्मरन्ध्रगामिनी भवतति । तन्मध्ये तटित्कोटिसमानकान्त्या मृणाल- 
सूत्रवत्‌ सृक्ष्माद्री कुण्डलिनीप्रसिद्धा। तां इष्ट्वा मनसैव नरः सर्वपापविनाशद्ास 
मुक्तो भवति । फारोर्ध्वगठलाटविद्रोषमण्डटे निरन्तरं तेजस्तारकयौगविस्फुरणेन 
परयति चेत सिद्धो भवति। तर्जन्यम्रोन्मीटितकर्णरन््रद्रये तत्र फूत्कारशब्दो 
जायते। तत्र स्थिते मनसि चक्षर्मध्यगतनीकज्योतिःस्थटं विरोक्य अन्तर्ह्या 
निरतिशयसुखं प्रापोति । एवं हृदये पयति । एवं अन्तर्टक्ष्यलक्षणं सुसुक्षभिः 
उपास्यम्‌ । 


[द्वितीयस्य बहिर्टक्ष्यस्य स्वरूप तदभ्यासफलकानि च| 

अथ बहिकक्ष्यलक्षणं- नासिकाग्रे चतुर्भिः षड्भिः अष्टमिः दशभिः 
द्वादशभिः क्रमादङ्खलान्ते नीलद्युतिद्रयामत्वसद्प्रक्तमद्रीरफुर्तुपीतवणद्रयोपेत- 
व्योम यदि पटयति स तु योगी मवति। चकद्टया व्योमभागवीक्षितुः 
पुरुषस्य चष्टयग्रे ज्योतिर्मयूखा वर्तन्ते । तदनेन योगी भवति । तप्तकाञ्चन. 
संकादाज्योतिमयूखाः अपाङ्गान्ते भूमौ वा परयति । तद्दृष्टिः स्थिय भवति । 
दीर्षोपरि द्रादशाह्ृल्समीकषितुः अमृतत्वं भवति । यत्र कुत्र स्थितस्य शिरसि 
व्योमज्योतिः इष्ट चेत स तु योगी भवति । ` 


[ततीयस्य मध्यमस्य स्वरूपं, तदभ्यासफलानि च| 


अथ मध्यमलक्षणम्‌ । प्रातः चित्रादिवर्णाखण्डसूर्यचक्रवत्‌ वहिज्वालावरी- 
वत्‌ पटयति तदाकाराकारितिया अवतिष्ठति । तद्धुयोदङशनेन गुणरहिताकाशं 
पररयति। विस्फुरत्तारकाकारसन्दीप्यमानगाढतमोपमं परमाकाङ्रं भवति । 
सर्वोत्कटपरमद्युतिप्रद्योतमानं ततत्वाकारं भवति । कोटिपूर्य॑प्रकाररावेभवसद्ाशं 
भवति। एवै बाह्याभ्यन्तरस्थव्योमपञ्चकं तारकलक्ष्यम्‌। तदर्ी विमुक्तफलः 
तारण्व्योमसमानो भवति तस्मात्‌ तारक एव लक्ष्यं अमनस्कफटप्रदं भवति । 

[उक्तानां टक्ष्यत्रयव्योभ्नां भौतिकत्वरङ्गा | 
नन्विह अम्तर्टक््यबाह्यरक्ष्यमध्यलक्ष्यलक्षणेषु उच्यमानेषु नीकरक्तपीतचित्रादिवण- 
युक्तव्योमदर्नानि अवगम्यन्ते । नैतैः दद्रीनैः किञ्चिदपि मुमुक्षोः प्रयोजनं भवितुमर्हति । 
कुतः ? नानाविधज्योतिर्विषयकत्वेन भौतिकत्वात्‌ । यदि ब्रह्मज्योतिदशेनं स्यात्‌ तदा 
क्रमस॒क्तयै वा तत्‌ उपयुक्तं स्यात्‌ । न तु तदेतत्‌। ब्रह्मणः एवं नानाविधत्वाभावात्‌। 
भौतिकानि तु ज्योतींषि उपाधिभेदात्‌ बहुविधानि भवितुमर्हन्ति । तस्मात्‌ प्रपच्चितठक्षण- 
बहुविधज्योतिरदर्नानि सिद्धयर्थकानि स्युः। उपनिषदां वेयर्थ्यकल्पनानर्हस्वात्‌ । इति चेत्‌-- 


[तन्निरसनेन एषां सुसुक्षुपयोगित्वनि्णयः| 

अत्रोच्यते । निर्विशेषस्य परस्य ब्रह्मण एव एतानि ज्योतींषि इति। कुतः ? 
भौतिकज्योतिषां देहाद्‌ बहिः दश्चनीयत्वेन देहान्तरद्रनायोग्यत्वात्‌ । प्रस्यगात्मज्योत्तिषः 
एकसूपत्वेऽपि विविधनाडीवत्राडीसम्बन्धवशात्‌ नानावर्णोपपत्तेः। यथा एकवृत्तिमानप्यात्मा 
नानानाडीसम्बन्धात्‌ जाग्रह््वप्रसुषुप्त्यवस्थाविशेषैः नानाविधः अनुभूयते तद्वत्‌ । यद्यपि 
एतेषां ज्योतिषामखण्डत्वेन दद्नविषयत्वाभात्‌ क्रममुक्तयै परम्परया सद्योमुक्तये वा 
साधनत्वं स्यात्‌। न तु साक्षात्‌, सद्योसुक्तयै। न तु तावता सिद्धयथकानि सुसुक्षोः अतुप- 
युक्तानीति वक्तु युक्तम्‌ । 


[तार कदरेविध्यम्‌ | 


तत्तारकं द्विविधम्‌ । पूर्वाधं तारकम्‌ उत्तरार्धंममनस्कं॒चेति। तदेषः 
र्टोको भवति -- 


तद्योगं च द्विधा विद्धि पूर्वोत्तिरविधानतः। 
पर्वं तु तारकं विद्यात्‌ अमनस्कं तदुत्तरम्‌ ॥ इति । 


[तारकयोगस्य सोमसूर्यक्यदश्ननेकफङकत्वम्‌| 
अक्ष्यन्तस्तारकयोः चन्द्रसूर्यप्रतिफलनं भवति । तारकाभ्यां सूर्यचन्द्रमण्डल- 
दर्घनं ब्रह्माण्ड इव पिण्डाण्डरिरोमध्यस्थाकाद रवीन्दुमण्डरृद्वितयमस्तीति 
निधित्य तारकाभ्यां तदर्हनमाघ्राण्युभयेक्यदषटया मनोयुक्तं ध्यायेत्‌। तद्योगाभावे 
इद्ियप्रवृत्तेः अनवकारात्‌। तस्मात्‌ तारक एवानुसन्धेयः । 


[पूर्वोत्तरार्धयोः तारकामनस्कयोः स्वल्पनिष्कर्षः| 
ननु निर्गणाकाश्चं परमाकाशं महाकारं ततत्वाकाट सूर्याकाशं चेति तारकलक्ष्यं 
आकाद्रपञ्चकममिधीयते। अत्र कथं पूर्वोत्तियधविभागः 2 इति । 
अत्रोच्यते। उभयेक्यदष्टया मनोयुक्तं ध्यायेत्‌ इति तार एवानुसन्धेयः। इति च ध्यान- 
योगाभ्यासस्य विहितत्वात्‌ । 

तदभ्यासकालः पूर्वाधः तारकयोगसंज्ञकः, तत्फटीभूतज्योतिर्दश्नकालः उत्तरार्धः 
अमनस्कयोगसंज्ञकः। एवमेव च आकाररपथकदश्रने पूर्वोत्तरविभागो मन्तव्यः । 


| अनुसन्धेयतारकस्पद्धयम्‌ | 
तत्तारकं द्विविधम्‌ । मूर्तितारकं अमूर्तितारकं चेति। यत्‌ इन्द्रियान्तं 
तन्मूर्तिमत्‌। यद्‌ भ्रयुगातीतं तदमूर्तिमत्‌ ॥ 


[सगुणनिर्गणविभागस्यापि रउक्तरीतिद्वयमूककत्वम्‌ | 
मूर्तितारकामूर्तितारकयोश्च इच्धरियान्तश्रूयुगातीतत्वकथनेन सगुणमूर्तिध्यानपरत्वं 
चावगन्तव्यम्‌। सगुणमूर्तिध्यानस्य च निष्कामकरतस्य च क्रमसुक्तिचित्तश्ुद्धिप्रयो जनतया 
सुप्रसिद्धत्वात्‌ । 


[अन्तर्दर्नेऽपि मनोयोगस्य प्राधान्यम्‌ | 
सर्वत्र त्वंपदार्थविवेचने मनोयुक्ताभ्यास इष्यते। तारकाभ्यां तटृर्व॑स्थ- 
सत्वदर्नात्‌ मनोयुक्तेन अन्तरीक्षणेन सचिदटानन्दस्वस्पम्‌ ब्रहमव । तस्मात्‌ 
रुहछतेजोमयं ब्रह्मेति सिद्धम्‌ । तद्‌ ब्रह्म मनःसहकारि चक्षुषा अन्तर्या वेद्यं 
भवति । स्पप्रहणप्रयोजनस्य मनश्वक्षुरधीनत्वात्‌। बाह्यवत्‌ आन्तरेऽपि 
आत्ममनश्वक्षुस्सं योगेनैव स्पम्रहणकार्योदयात्‌ । तस्मात्‌ मनोयुक्तान्तंषटिः तारक- 
प्रकाटाय भवति । 


[तत्र पर्वैतारकयोगस्वषूपम्‌ | 
भ्रयुगमध्यविले दष्ट तदद्राय ऊर्प्वंस्थिततेजः आविभूतं तारकयोगो भवति । 
तेन सह मनोयुक्तं तारकं सुसंयोज्य प्रयत्नेन भ्रयुग्मं सावधानतया किञ्चिदूर्ध्वं 
मुतभेपयेत्‌। इति पर्वभागत।रकयोगः ॥ 


[अमनस्काट्मकोत्तरतारकयोगस्वषपम्‌] 
उत्तरं तु अमूतिमत्‌ अमनस्कमिति उच्यते| ताटुमूलोर्ध्वभागे महाज्योति- 
मयूखाः वर्तन्ते। तत्‌ योगिभिः ध्येयम्‌ । तस्मात्‌ अणिमादिसिद्धिर्भवति ॥ 


[प्रकृतयोगे पूर्णमनोविल्याभावेन द्द्यमानज्योतिषः 
प्रत्यगात्मस्वस्पत्वनिर्णयः| 
इदं ज्योतिः त्वंपदार्थः ? आहोस्वित्‌ तत्पदार्थः ? इति संश्ीयते। कुतः संदाय ? 
त्वंपदार्थविवेचन इति सचिदानन्दस्वशूपं ब्रह्मेवेति च उक्तत्वात्‌ । 
अत्रोच्यते। त्वंपदार्थः प्रत्यगात्मैव । ब्रह्मां गत्वा ततु ब्रह्मत्वसुपचर्यते साक्षादब्रह्मयोगो 
हि मनोवियुक्ताभ्यासस्पः । तत्रेव मनो नाशसम्भवात्‌। मनोयुक्ताभ्यासस्तु प्रकृतः कण्ठरवोक्तः। 


२॥ 

मनस्सहकारिचक्चुषा वेद्यं भवतीति च। यदि मनसैव वेद्यमिदयुक्तं तदा अन्तर्हषटः 
मनोऽनन्यत्वात्‌ मनसः ब्रहणि विलयसम्भवाच अखण्ड्रह्मयोग एव विवक्षितः इति वक्तु 
करक्यम्‌ । न तु तदस्ति । प्रस्यगाद्मयोगे च आन्तरे बाह्यवत्‌ आत्ममनश्वक्षुस्संयोगेनेव 
स्पग्रहणकार्योदयः स्यात । न तु ब्रह्मयोगे तदीयाखण्डसम्यगृदद्वीनं चक्षुरधीनं मनोऽधघीनं 
वा भवति । चश्षर्मनसी पृष्ठतः कृत्वा स्वयंप्रकारमानत्वात्‌। 


ननु मनोयुक्तान्तदृष्टिरिव्युक्तत्वात्‌ मनसः अन्तर््णिद्धाय ब्रह्मणि विलय एव 
अर्थदिवगम्यते इति चेच । बाह्यवदिव्युक्तत्वेन प्रकृतयोगे मनोविङ्यासम्भवात्‌ । तात्काछिकस्तु 
मनोलयः सुषुप्तस्येव नात्यन्त इलाघ्यतमो भवितुमर्हति । 


यद्वा क्रमसुक्तिसाधनीभूतोऽपि स मनोलयः पुनजंन्मबीजमजंनाभावात्‌ न नाल्चापर- 
पर्यायः इत्यवगन्तव्यम्‌ । 


[उक्तयोगस्य पयवसने शाम्भवीमुद्राश्पता | 
अन्तर्बह्टक्ष्ये ष्टौ निमेषोन्मेषवजितायां शाम्भवी मुद्रा भवति । 


| तस्याः महिमा | 


तन्सुद्रारूटज्ञानिनिवासात्‌ भूमिः पवित्रा भवति। तद्दृष्टवा सर्वे लोकाः 
पवित्रा भवन्ति। ताद्शरपरमयोगिप्रूजा यस्य॒ ठभ्यते सोऽपि मुक्तो भवति । 
अन्तर्टक्ष्यज्योतिःस्वरूपं भवति। परमगुर्पदेशेन सहारे ज्वलज्ज्योतिर्वा 
बद्धिगहानिदितज्योतिर्वा षोडद्रान्तस्थतुरीयचेतन्यं वा अन्तर्टक्ष्यं भवति । 


[एतादृङ्पर्मार्थदशेकगुरुलक्षणम्‌ | 


तदनं सदाचाय॑मूलम्‌ । 

आचार्यो वेदसम्पन्नः विष्णुभक्तो विमत्सरः । 
योगज्ञो योगनिषश्च सदा योगात्मकः शुचिः, 
गुरुभक्तिपमायुक्तः पुरुषन्ञो वि दैषतः। 
एवंटश्रणसम्पनः गुरुरित्यभिधीयते । 


[गुरुशब्दाथः | 
ग्राब्दस्त्वन्धकार स्यात्‌ शशरब्दस्तजिरोधकः। 
अन्धकारनिरोधित्वात्‌ गुरुरित्यभिधीयते ॥ 


| गुरोः स्थानम्‌| 
गुरुरेव पर ब्रह्म गुरुरेव परा गतिः। 
गुरुरेव पयं विद्या गुरुरेव परायणम्‌ ॥ 

| 
| 
। 
गुरुरेव पय काष्ठा गुरुरेव परं धनम्‌ । 
| यस्मात्तदुपदष्टसौ तस्मात्‌ गुरुतरो गुरूः ॥ 
। 
[परमा्मदर्दोनाद्गभूतप्रत्यगात्मदर्नस्य सर्वथा 
अनुपेश्रणीयत्वोद्धोषः| 

| नन्विह तादरपरमयोगिपूजा यस्य ठभ्यते सोऽपि मुक्तो भवतीति एतादृशानि 
वाक्यानि अर्थवादाः एव स्युः। कुतः ? सपहस्लारज्वलज्ज्योतिर्वा - इत्यादिवाक्योक्तदेह- 
परिच्छिनज्योतिमत्रि पर्यवसनायाः अस्याः उपनिषद, आद्यन्तपर्यालोचनेऽपि अपरिच्छिन- 
ब्रह्मास्मेक्ययोगस्य क्रचिदपि अनुक्तत्वात्‌। इति चेत्‌- 

अत्रोच्यते। सत्यमेवेतत्‌। त्वंपदटश्यार्थसिद्धया अहंपदलक्ष्यार्थस्यापि सिद्धत्वेन 
केमुतिकन्यायात्‌ ब्रह्मपदार्थसिद्धः कथं त्वमहंपदाथंयोः मेदः ? नायं दोषः । त्वं पदस्य 
खण्डप्रत्यगात्मार्थकत्वात्‌। अहंपदस्य तततवमसिवाक्यार्थज्ञानोदयानन्तरं अखण्डब्रह्म- 
योगाभ्यासार्थं ग्राह्यत्वेन अखण्डप्रत्यगात्मार्थकत्वाच्च त्वमहंपदयोः भेदस्य विस्पषटत्वात्‌ । 
तस्मादत्र उक्तयोगिनः सद्योमुक्तयभावेन ओपचरिकपरमततवेन च प्रकृतवाक्यानि अर्थवादा 
एव । तथापि स्वदेहान्तवर्तिज्योतिदर्हनं विना “ तत्वमसि " इति उपदिश्चतां अहं ब्रह्मास्मीति 
वाद्मात्रण प्रल्पतां च श्रान्ततमानां कल्पकोटिष्वपि संसारबन्धान्मोक्षासम्भवात्‌ मोक्ष- 
प्रथमसाघनत्वाच्चास्य दश्चेनस्य उपेक्षा न कदापि कार्या इति स्थितम्‌ । 


| उक्ताथनुसन्धानमहिमा | 
यः सकृटुचारयति तस्य संसारमोचनं भवति । 
सवंजन्मकृतं पापं तत्क्षणादेव नद्रयति । 

स्वन्‌ कामानवाप्रोति । 
सवं पुरुषार्थसिद्धिर्भवति । य एवं वेद । इत्युपनिषत्‌ ॥ 


॥ ॐ पूणमदः इति शान्तिः ॥ 


इति श्रीमत्सुन्दरेदवरताताचार्यदिष्याप्पयदिवाचा्यकृतिषु 
अद्रयतारकोपनिषदभाष्यं समाप्तम्‌ ॥ ॐ ॥ 

